

~~ukoll statwa ta' Venere u biċċa statwa oħra li x'aktarx kienet tirrapprezenta lil Adone. Dan il-kxif arkeologiku juri biċċar li Ghajn Karem kienet sa minn żmien il-qodem imghammra.~~

~~Illum hafna mid-djar ta' Ghajn Karem jincabu mgarrfa u abbandunati, htija tal-gwerer bejn il-Lhud u l-Gharab. Dawn ta' l-aħħar harbu quddiem l-avanzata Lhudija, ab-~~

~~bandunaw djarhom u sal-lum għadhom ighixu f'kampijiet kbar, min fil-Gurdan u min fis-Sirja. Din hija waħda mill-kwistjonijiet kbar li hallet warajha l-gwerra. Hija l-kwistjoni tar-rifugjati Gharab. Jalla wkoll hawn f'din l-art qaddisa li rat it-twelid tal-Prokursur ta' Ġesù, terga' lura ssaltan il-paċi.~~

~~P. MIKIEL CATANIA, O.F.M.~~

## AHBARIJET TA' L-ART IMQADDSA

### KAPITLU STRAORDINARJU TA' L-ART IMQADDSA

Fil-Kulleġġ ta' l-Art Imqadssa ta' Nikosija, Ċipru, inżamm fil-jiem 19 ta' Ġunju — 20 ta' Lulju 1969, il-Kapitlu straordinarju ta' l-Art Imqadssa biex jiġu mġedda r-regolamenti tal-Kustodja, kif jitolbu d-digriet tal-Konċilju Vatikan II u l-Kostituzzjonijiet godda ta' l-Ordni. F'dan il-Kapitlu hadu sehem 50 religjuż Franġiskan, u matulu d-delegati kellhom laqgħa mal-Beatitudni Tiegħu Mons. Makarios, President tar-Repubblika ta' Ċipru.

\* \* \*

### RIGAL TA' QANPIENA

Il-Kustodju tat-Terra Santa, b'tifkira tal-Kapitlu straordinarju fuq imsemmi, tat b'rigal lill-Knisja Griega - Ortodossa ta' San Demetriju qanpiena mdaqqsqa. Id-diskors ta' l-okkazjoni gie magħmul bil-Grieg mir-Revdu P. P. Franzidis, O.F.M., li, fost hwejjeg oħra, qal: "Kull darba li nisimghu d-daqq ta' din il-qanpiena, inhossuna magħquda magħkom u nfittxu li magħkom naqsmu l-ġrajjet religjużi u familjari ta' din il-popolazzjoni".

\* \* \*

### LAQGħA TAL-KUMMISSARJI TAD-DINJA KOLLHA

Mis-17 sat-22 ta' Novembru 1969, ingabru f'Nazaret il-Kummissarji ta' l-Art Imqadssa tad-dinja kollha, biex jeżaminaw fl-ispirtu tal-Konċilju Vatikan II il-problemi godda li jinholqu minn żmien għal żmien. Ġiet imgharbla wkoll il-qagħda mahluqa fl-Art Imqadssa bl-aħħar gwerra bejn l-Gharab u Izrael. Għalkemm mistieden, ma setax imur għal din il-laqgħa l-Kummissarju ta' l-Art Imqadssa ta' Malta, ir-Rev. P. Lettur Nikola Magro, O.F.M., għax kien marid serjament, marda li, kif habbarna fil-harġa ta' Jannar li għadda, wasslitu għall-qabar. Filwaqt li nitolbu lill-qarrejja biex jiftakru f'ruhu, inhajruhom ukoll biex ma jinsewx fit-talbagħhom il-htigijiet ta' l-Art Imqadssa.